

**இனிமையான குழந்தைகளே - உங்களுடைய படிப்பு புத்தியினுடையது ஆகும். புத்தியை தூய்மைப்படுத்தவதற்காக இல்லறத்தில் மிகுந்த யுக்தியுடன் நடக்க வேண்டும். உணவு விஷயத்தில் பத்தியமாக இருக்க வேண்டும்.**

**கேள்வி: இறைவனுடைய காரியங்கள் மிகவும் அதிசயமானது மற்றும் மறைமுகமானது, எப்படி?**

பதில்: ஒவ்வொருவருடைய கர்மங்களின் கணக்கு வழக்கை முடிக்க வைக்கும் தொழில் மிகவும் அதிசயமானது மற்றும் மறைமுகமானது. ஒருவர் எவ்வளவு தான் தனது பாவச் செயல்களை மறைப்பதற்கு முயற்சி செய்தாலும் சரி ஆனால் மறைக்க முடியாது. தண்டனை அவசியம் அனுபவிக்க வேண்டி இருக்கும். ஒவ்வொரு வருடைய கணக்கும் மேலே இருக்கிறது. எனவே தந்தை கூறுகிறார் - தந்தையினுடையவராக ஆன பிறகு ஏதாவது பாவம் செய்து விட்டால் உண்மையை (பாபாவுக்கு) கூறும் பொழுது பாதி மன்னிக்கப்பட்டுவிடும். தண்டனைகள் குறைந்து போய் விடும். மறைக்காதீர்கள் "பைசா திருடினாலும் லட்சம் திருடினாலும் திருடன் திருடன் தான்" என்று கூறப்படுகிறது. மறப்பதால் தாரணை ஆக முடியாது.

**ஓம் சாந்தி.** யாருடைய நினைவில் அமர்ந்துள்ளீர்கள்? மாதா பிதா, பாப்தாதா இப்பொழுது வரப்போகிறார்கள். வந்து குழந்தைகளாகிய நமக்கு தங்களது ஆஸ்தி அளிப்பார்கள் என்று குழந்தைகள் புரிந்துள்ளார்கள். பாபா விடமிருந்து நாம் மீண்டும் 5 ஆயிரம் வருடங்களுக்கு முன்னதைப் போலவே சொர்க்கத்தின் ஆஸ்தி பெற்று கொண்டிருக்கிறோம். இதுவோ ஒவ்வொருவருடைய உள்ளத்தில் இருக்கும் அல்லவா? இப்பொழுது இந்த சரகம் என்ற மூங்கில் காட்டிற்கு நெருப்பு பிடிக்க போகிறது. உங்களுக்கு இந்த உலகத்தாருடன் எந்த ஒரு சம்பந்தமும் இல்லை. உங்களைப் பொருத்த வரை ஞானமும் மறைமுகமாக உள்ளது. பின் ஆஸ்தியும் மறைமுகமாக உள்ளது. லௌகீக தந்தையின் ஆஸ்தியோ வெளிப்படையாக உள்ளது. இது தந்தையின் சொத்து ஆகும். கண்களால் பார்க்கிறீர்கள். தந்தையையும் பார்க்கிறீர்கள் மற்றும் ஆஸ்தியையும் பார்க்கிறீர்கள். இப்பொழுது நமது ஆத்மாவும் மறைமுகமாக உள்ளது. இந்த கண்களால் ஆத்மாவையும் பார்க்க முடியாது. பரமாத்மாவையும் பார்க்க முடியாது. லௌகீக சம்பந்தத்தில் தன்னை சரீரம் என்று நினைத்து இதையும் (சரீரத்தை) இந்த கண்களால் பார்க்கிறீர்கள் மற்றும் சரீரத்தை கொடுத்திருக்கும் தந்தையையும் பார்க்கிறீர்கள். ஆசிரியர் குருவையும் பார்க்கிறீர்கள். இங்கோ இந்த தந்தை ஆசிரியர் குரு எல்லோருமே மறைமுகமாக உள்ளார்கள். ஆத்மாக்களாகிய நமக்கு இப்பொழுது ஞானத்தின் மூன்றாவது கண் கிடைத்துள்ளது என்பதை குழந்தைகள் அறிந்துள்ளார்கள். முன்பு மூன்றாவது கண் இருக்கவில்லை. ஆத்மா உறங்கி இருந்தது. இப்பொழுது ஆத்மாவை எழுப்புகிறார். எனவே ஆத்மாவும் மறைமுகமாக உள்ளது. எப்படி ஆத்மா வந்து சரீரத்தில் பிரவேசம் செய்கிறதோ அதே போல சிவபாபா கூட இந்த சரீரத்தில் வந்து நம்மை மீண்டும் சொர்க்கத்தின் அதிபதியாக ஆக்கிக் கொண்டிருக்கிறார். நாம் அரை கல்பத்திற்கான ஆஸ்தி தந்தையிடமிருந்து அநேக முறை பெற்றுள்ளோம் என்று புத்தியும் கூறுகிறது. பிறகு அரை கல்பம் இழந்து விடுகிறோம். இப்பொழுது மீண்டும் நாம் ஸ்ரீமத்படி நமது இராஜதானியை ஸ்தாபனை செய்து கொண்டிருக்கிறோம். ஸ்ரீமத் அளிப்பவரும் மறைமுகமாக உள்ளார். நாம் பரமபிதா பரமாத்மா விடமிருந்து மறைமுகமான ரூபத்தில் கேட்டு கொண்டிருக்கிறோம் என்பதை ஆத்மாவாகிய நீங்கள் அறிந்துள்ளீர்கள். அவசியம் ஆத்ம உணர்வுடையவர் ஆக வேண்டும். முதலில் ஆத்மா ஆவோம், பின்னால் சரீரம் ஆகும். ஆத்மா அழியாதது தந்தையும் அழியாதவர். தந்தை எந்த சரீரத்தை எடுக்கிறாரோ அது அழியக் கூடியது ஆகும். இந்த சரீரத்தில் வந்து குழந்தைகளே ! குழந்தைகளே! என்று கூறுகிறார் மற்றும் நான் உங்களை தெய்வீக சத்யுக சுய இராஜ்யத்திற்காக புருஷார்த்தம் செய்விக்க வந்துள்ளேன் என்று நினைவூட்டுகிறார். புருஷார்த்தம் (முயற்சி) கூட முழுமையாக செய்ய வேண்டும். சத்யுகத்தில் உங்களுடையது மட்டுமே இராஜ்யம் இருக்கும். நீங்கள் ஆட்சி புரிந்து கொண்டிருந்தீர்கள். பிறகு புனர்ஜென்மம் எடுக்க வேண்டி உள்ளது. யார் ஸ்ரீகிருஷ்ணரின் வம்சாவளி அல்லது தெய்வீக குலத்தினராக இருந்தார்களோ அவர்களே மீண்டும் இருப்பார்கள். பின் மற்றவர்கள் யாரும் இருக்க மாட்டார்கள். சந்திரவம்ச குலத்தினர் கூட இருக்க மாட்டார்கள். இதுவோ புரிந்து கொள்ள வேண்டிய மிகவும் எளிதான விஷயங்கள் ஆகும். உண்மையில் சத்யுகத்தில் எந்த தர்மமும் இருக்கவில்லை. இப்பொழுதோ ஏராளமான தர்மங்கள் உள்ளன. தங்களுக்குள் சண்டையிட்டு கொண்டே இருக்கிறார்கள். அநேக "கைகளின் ஒலி" எழுந்து கொண்டே இருக்கின்றன. சத்யுகத்தில் தர்மமே ஒன்று தான், எனவே ஒரு கையிலே ஒலி எழுவதில்லை. எனவே குழந்தைகளாகிய நீங்கள் மறைமுகமாகவே உங்களுடைய இராஜ்யத்தை ஸ்தாபனை செய்து கொண்டிருக்கிறீர்கள். நாங்கள் எங்களுடைய இராஜ்யத்தில் உயர்ந்த பதவியை அடைவதற்கான புருஷார்த்தம் செய்து கொண்டிருக்கிறோம் என்று ஒவ்வொருவரும் கூறுவார்கள். எனவே அந்த அளவு தைரியமும் வேண்டும். உங்கள் பெயரே சிவசக்திகள் என்பதாகும். சிங்கத்தின் மீது யாரும் ஒன்றும் சவாரி செய்வதில்லை. இதில் மகிமை காண்பித்துள்ளார்கள். எனவே சக்தியை சிங்கத்தின் மீது அமர்த்துகிறார்கள். நீங்கள் ஒன்றும் சிங்கத்தின் மீதோ அமருவதில்லை. நீங்களோ மாயை மீது வெற்றி அடையக்

கூடியவர்கள் ஆவீர்கள். இந்த பலசாலித்தனத்தைக் காண்பிக்கிறீர்கள். எனவே உங்களது பெயர் சிவசக்தி சேனை என்று வைத்துள்ளார்கள். பார்க்கப்போனால் கோபர்களும் இருக்கிறார்கள். ஆனால் பெரும்பான்மையோர் தாய்மார்கள் ஆவார்கள். அபவித்திர இல்லற மார்க்கத்திலிருந்து பவித்திர இல்லற மார்க்கத்தால் நீங்கள் அழைத்துச் செல்கிறீர்கள். சத்யுகமான விஷ்ணு புரியில் நாங்கள் மிகவும் சுகமுடையவர்களாக இருந்தோம் என்பதை நீங்கள் அறிந்துள்ளீர்கள். தூய்மை, சுகம், சாந்தி எல்லாமே இருந்தது. இங்கோ எவ்வளவு துக்கம் உள்ளது. வீட்டில் குழந்தைகள் மோசமான குழந்தைகளாக இருந்தால் எவ்வளவு தொல்லைப்படுத்துகிறார்கள். அங்கோ எப்பொழுதும் மகிழ்ச்சியாக இருக்கிறார்கள். எல்லையில்லாத தந்தை மீண்டும் எல்லையில்லாத சுகத்தை அளிக்க வந்துள்ளார் என்பதை நீங்கள் அறிந்துள்ளீர்கள். இல்லற விவகாரங்களில் தாராளமாக இருங்கள். ஆனால் இந்த படிப்பு புத்தியினுடையது ஆகும் என்பதை புத்தியில் தாரணை செய்யுங்கள் என்று தந்தை கூறுகிறார். இல்லறத்தில் இருந்தபடியே ஸ்ரீமத்படி நடந்து செல்லுங்கள். உண்ணும் உணவின் பிரபாவம் கூட ஏற்பட்டு விடுகிறது. எனவே யுக்தியுடன் நடக்க வேண்டும். ஒவ்வொருவருடைய கர்ம பந்தனம் தனியானது ஆகும். ஒருவர் பந்தனத்தில் இருக்கும் பெண்ணாக இருக்கிறார். ஒருவர் பந்தன் முக்தராக இருக்கிறார். வேறொருவரோ சாமர்த்தியமாக பூம்-பூம் என்று ஊதி விடுதலை பெற்று கொண்டு விடுகிறார். யுத்திகளோ நிறைய புரிய வைத்துள்ளார். கூறுங்கள், "தந்தையின் கட்டளையாவது: தூய்மை ஆகுங்கள், நான் உங்களுக்கு பக்தியின் பலனைக் கொடுக்க வந்துள்ளேன், எனவே அவசியம் பகவானின் வழிப்படி நடக்க வேண்டும். அப்பொழுது தான் தண்டனை வாங்காமலே நாம் முக்தி, ஜீவன் முக்தியை அடைவோம்". ஜன்ம ஜன்மந்திரத்தின் சமை தலை மீதுள்ளது. எப்படி தந்தை ஒரு வினாடியில் முக்தி, ஜீவன் முக்தி அளிக்கிறாரோ அதே போல தண்டனைகள் கூட ஒரு நொடியில் கிடைத்து விடுகிறது. ஆனால் அனுபவிப்பது அதிகமாக இருக்கும். எப்படி காசியில் (கல்வெட்) தங்களுடைய பலி கொடுத்துக் கொள்கிறார்கள். ஆக அவர்கள் குறுகிய காலத்தில் நிறைய தண்டனைகள் வாங்குகிறார்கள். ஆனால் கணக்கு வழக்குகள் முடிந்து போய் விடுகிறது. நீங்களோ தண்டனை வாங்காமல் கணக்கு வழக்குத் தீர்க்க வேண்டும். எனவே தண்டனை வாங்க வேண்டி இருக்காத வகையில் அப்பேர்ப்பட்ட புருஷார்த்தம் (முயற்சி) செய்ய வேண்டும். பாபாவை நினைவு செய்வது நல்லது. விநாசமும் எதிரிலேயே உள்ளது. விநாசகாலத்தில் பாண்டவர்களுக்கு அன்பான புத்தி இருந்தது. தந்தை நேரிடையாக வந்து அன்பு கொள்ளுமாறு செய்துள்ளார். மற்றபடி மற்றவர்களிடம் அன்பு வைத்து என்ன செய்வீர்கள்! அவர்கள் எல்லோருமே முடிந்துப் போக போகிறார்கள். ஒரு தந்தையை நினைவு செய்வதற்கான ஆழமான புருஷார்த்தம் செய்ய வேண்டும். வெளியில் நண்பர்கள் உறவினர்களின் நலம் விசரிக்கப்படுகிறது தான். ஆனால் இதயம் ஒரு தந்தையிடம். ஸ்தூலத்தில் பிரியதரிசனர் மற்றும் பிரியதரிசனிகள் வீட்டில் இருந்தபடியே ஒருவரை யொருவர் நினைவு செய்கிறார்கள். நீங்கள் சிவபாபாவின் பிரியதரிசினிகள் ஆகி உள்ளீர்கள். அவர் உங்கள் முன்னால் உள்ளார். அவர் உங்களை நினைவு செய்கிறார். நீங்கள் அவரை நினைவு செய்யுங்கள். சிவபாபா இந்த சரீரத்தில் வந்து சுயம் தன்னுடன் ஆத்மாக்களை நிச்சயதார்த்தம் செய்விக்கிறார். இது பரமபிதா பரமாத்மாவுடன் ஆத்மாக்களின் மங்களகரமான திருவிழா என்று கூறப்படுகிறது. நீங்கள் ஞான கங்கைகள் ஆவீர்கள். ஞானக் கடலான தந்தை ஒருவர் ஆவார். தந்தையை நினைவு செய்வதால் விகர்மங்கள் விநாசம் ஆகும். தந்தை வேறு எந்த கஷ்டமும் கொடுப்பதில்லை. தூய்மையாக இருக்க வேண்டும் அவ்வளவே ! காமம் மகா எதிரி ஆகும். இதன் மீது வெற்றி அடைவதால் நீங்கள் கிருஷ்ணபுரியின் அதிபதி ஆவீர்கள். தூய்மை ஆகுங்கள், அப்பொழுது 21 பிறவிகளுக்கான இராஜ்யத்தை அடைவீர்கள் என்பது தந்தையின் கட்டளை ஆகும். எனவே பதீதமாக ஆகி விடுவதை விட பாத்திரம் கழுவி பிழைத்துக் கொள்வது மேலானது. ஆனால் தேக அபிமானம் விடுபடாத காரணத்தால் ஆஸ்தியையும் இழந்து விடுகிறார்கள். பாருங்கள் தந்தை எவ்வளவு பெரியவர், பதீத உலகத்தில் பதீத சரீரத்தில் வந்துள்ளார். சிவபாபாவை சோமநாத் கோவிலில் பூஜித்து கொண்டிருக்கிறார்கள். அதே பாபா இச்சமயத்தில் பாருங்கள், எவ்வளவு சாதாரணமாக அமர்ந்துள்ளார். இப்பொழுது சுயம் பரமாத்மா அறிவுரை அளித்து கொண்டிருக்கிறார். இதன்படி கூட நடக்கவில்லை என்றால் பதவிக்கு நீங்களே எல்லைக்கோடு போட்டு விடுவீர்கள். குழந்தைகளே தூய்மை ஆகுங்கள் என்று தந்தை கூறுகிறார். இப்பொழுது எல்லோருமே (ப்ரஷ்டாச்சாரி) தாழ்ந்தவர்களாக ஆகி உள்ளார்கள். யார் தூய்மையாக இருக்கிறார்களோ அவர்கள் (சிரேஷ்டாச்சாரி) உயர்ந்தவர்கள் என்று கூறப்படுகிறார்கள். நீங்கள் எல்லோரையும் சிரேஷ்டாச்சாரி ஆக்குங்கள் என்று அரசாங்கம் சந்நியாசிகளின் கூட்டத்தை அமைத்துள்ளது. ஆனால் சத்யுகத்தில் தான் சிரேஷ்டாச்சாரியாக இருப்பார்கள். இங்கு யாரும் இருக்க முடியாது. தூய்மையானவர்கள் தான் சிரேஷ்ட மானவர்கள் என்று கூறப்படுகிறார்கள். சந்நியாசிகள் பவித்திரமாக இருக்கிறார்கள் தான். ஆனால் பிறகும் அபவித்திரமானவர்களிடம் ஜன்மம் எடுக்கிறார்கள். ஏனெனில் இருப்பதே மாயையின் இராஜ்யம். யாரும் யோக பலத்தினால் ஜன்மம் ஒன்றும் எடுப்பதில்லை. இதயம் எப்பொழுதும் சுத்தமாக இருக்க வேண்டும் என்று தந்தை குழந்தைகளுக்குப் புரிய வைக்கிறார். சிறிதளவும் கூட அகங்காரம் இருக்கக் கூடாது. முற்றிலும் ஏழை ஆகி விடுவது நல்லது. தந்தை ஏழைப் பங்காளன் ஆவார். ஆஹா! ஏழ்மைக்கு வந்தனம் ! ஏழைகளைத்

தான் செல்வந்தராக ஆக்க வேண்டும். பாரதத்தை ஏழையிலிருந்து செல்வந்தராக ஆக்குகிறேன் என்று தந்தை கூறுகிறார். பாரதவாசிகள் தான் செல்வந்தராக ஆவார்கள் மற்றும் யார் ஸ்ரீமத்படி நடப்பார்களோ அவர்கள் தான் ஆவார்கள். அவர்கள் தான் சொர்க்கத்தின் அதிபதியாக ஆக முடியும். தந்தை கிருஷ்ணபுரி அல்லது சொர்க்கத்தின் அதிபதியாக ஆவதற்காகத் தான் சகஜ இராஜயோகத்தைக் கற்பிக்கிறார். தூய்மை ஆருங்குள் என்பது தந்தையின் கட்டளை ஆகும். வேறு எந்த மனிதரையும் நாங்கள் குரு என்று ஏற்பதில்லை. தூய்மை காரணமாகத் தான் அதிகமாக பூசல் ஏற்படுகிறது. ஒருவருக்கு அடி கிடைக்கும், வீட்டிலிருந்து வெளியேற்றி விடுவார்கள். பின் அவர் என்ன செய்ய முடியும்? தந்தை அவர்களுக்கு அடைக்கலம் அளிக்கிறார். ஆனால் பாபாவிடம் வந்த பிறகு சம்பந்தியினர் நினைவிற்கு வருவது மற்றும் நஷ்டம் ஏற்படுத்தி கொண்டே இருப்பது என்பதும் அல்ல. பிறகு இரண்டு உலகங்களிலிருந்தும் வெளியேறி விடுகிறார்கள். ஞானத்தின் தாரணை செய்வதில்லை என்றால் திருந்துவது இல்லை. பழையபடியே நடத்தையில் நடந்து கொண்டே இருப்பார்கள். இங்கோ எந்த ஒரு பாவமும் செய்யக் கூடாது. நீங்களோ புண்ணிய ஆத்மா ஆக வேண்டும். ஸ்ரீமத்தினுடைய ஆதாரத்தில் இது பாவமா அல்லது புண்ணியமா என்று உங்களை நீங்களே கேளுங்கள்? என்னவெல்லாம் பாவம் செய்துள்ளீர்களோ அதை தந்தைக்குக் கூறுவதால் பாதி பாவம் நீங்கி விடும் என்று பாபா புரிய வைக்கிறார். நாங்கள் இதைச் செய்தோம் என்று நிறைய குழந்தைகள் கூறுகிறார்கள். இன்னார் மூலமாக பதீதமாக ஆகி விட்டோம். இந்த குற்றம் செய்து விட்டேன். எவ்வளவு விகர்மங்கள் செய்துள்ளோம் என்பதை தந்தையோ அறிந்துள்ளார் அல்லவா? இப்பொழுது எந்த பாவமும் செய்யாதீர்கள். இல்லாவிட்டால் தண்டனை ஒரேயடியாக 100 மடங்கு ஆகி விடும். பின்னர் தாம் ராஜபுரியில் சாட்சாத்காரம் செய்விப்பார்கள் என்று புரிய வைக்கிறார். நீங்கள் இப்படி இப்படி பாவம் செய்து மறைத்து கொண்டிருந்தீர்கள். மறைந்தோ இருக்க முடியாது. பார்ப்பதில்லை என்றாலும் கூட அந்த தந்தையோ நல்ல முறையில் அறிந்திருக்கிறார் அல்லவா? தர்மராஜரிடம் முழு கணக்கு இருக்கிறது. ஈசுவரிய காரியங்கள் மிகவும் அதிசயமானது மற்றும் மறைமுகமானது. "அவசியம் பாவம் செய்துள்ளார் அதனால் தான் அடுத்த பிறவியில் சீ - சீ வீட்டில் ஜன்மம் கிடைத்துள்ளது" என்று கூறுவார்கள் அல்லவா? எனவே அவசியம் பாவம் சேர்ந்து கொண்டு போகிறது அல்லவா? மேலே கணக்கோ இருக்கிறது அல்லவா? இப்பொழுது அந்த கணக்கு இங்கே இருக்கிறது. எனவே இப்பொழுது எந்த ஒரு பாவமும் செய்யாதீர்கள் என்று தந்தை புரிய வைத்துக் கொண்டே இருக்கிறார். ஒரு பைசா திருடினாலும் லட்சம் திருடினாலும் திருடன் திருடன் தான் என்று கூறப்படுகிறது. நாம் மிகப் பெரிய பாவம் செய்கிறோம், பின் பதவி மோசமாகி போய் விடும் என்று உணர வேண்டும். தாரணை ஆவதில்லை என்றால் பின் ஈசுவரிய சேவையும் செய்ய முடியாது. மற்றவர்களுக்கும் நன்மை செய்ய வேண்டும். இப்படியே நேரத்தை வீணடித்தீர்கள், பாவம் செய்து கொண்டே இருந்தீர்கள் என்றால் பதவி குறைந்து போய் விடும். பிறகு ஒவ்வொரு கல்பத்திலும் அதே பதவி ஆகி விடும். எனவே கூடுமானவரையும் புருஷார்த்தம் செய்ய வேண்டும். பாபாவிடம் எதற்காக வருகிறீர்கள் என்று கேட்பார். சூரிய வம்ச இராஜதானியின் ஆஸ்தி எடுக்க என்று கூறுகிறார்கள். எனவே ஸ்ரீமத்படி அவசியம் நடக்க வேண்டி வரும். என் மூலமாக எந்த ஒரு தீய செயல் அல்லது பாவம் ஒன்றும் ஏற்படுவதில்லையே என்று பார்க்க வேண்டும். இல்லாவிட்டால் நூறு மடங்கு தண்டனை ஏற்பட்டு விடும். பின் போய் தாச தாசிகளாக ஆவார்கள். அதற்காகவா இங்கு வந்துள்ளீர்கள்? மம்மா பாபா என்று கூறுகிறீர்கள் என்றால் நரனிலிருந்து நாராயணர் ஆக வேண்டும் அல்லவா? தாரணை இன்றி எப்படி பதவி அடைவீர்கள்? மம்மா பாபா என்று கூறுகையிலும் கூட தாய் தந்தையின் சிம்மாசனத்தில் அமரவில்லை என்றால் முழுமையாக படிப்பது இல்லை என்று நினைப்போம். மம்மா பாபாவோ நரனிலிருந்து நாராயணர், நாரியிலிருந்து லட்சுமி ஆகிறார்கள் அல்லவா? உங்களுக்கும் தந்தை அதே தான் படிப்பிக்கிறார் அல்லவா? எனவே தந்தையிடமிருந்து முழு ஆஸ்தி பெற வேண்டும். நிறைய பேர் மறைத்து மறைத்து பாவம் செய்து கொண்டே இருக்கிறார்கள். கூறுவதில்லை. எவ்வளவு தான் புரிய வையுங்கள், பிறகும் விடுவது இல்லை. திருடனுக்கு பழக்கம் ஏற்பட்டு விட்டால் திருடாமல், பொய் பேசாமல் இருக்க முடியாது. உண்மையான தந்தையிடம் உண்மையைத் தான் கூற வேண்டும். "எங்கள் மூலமாக இந்த பாவம் ஏற்பட்டுள்ளது, மன்னித்து விடுங்கள்" என்று தந்தையிடம் கூற வேண்டும். "மாயை பாவம் செய்வித்து விட்டது". நல்லது, பிறகும் உண்மையைக் கூறினார்கள். எனவே பாவம் பாதி மன்னிக்கப்பட்டு விடக் கூடும். இல்லாவிட்டால் பாவம் அதிகரித்து கொண்டு தான் போகும். ஒரு சிலர் தொழிலில் பாவம் ஆகிறது என்று கூறுகிறார்கள். வியாபாரிகள் பாவம் செய்கிறார்கள். பின் பாவம் குறைந்து விட வேண்டும் என்பதற்காக தரும் காரியங்களுக்காக பணம் ஒதுக்குகிறார்கள். பாவம் செய்து புண்ணிய காரியத்திற்காக பைசாவை ஈடுபடுத்தினால் அதுவும் நல்லதே தான். மூழ்கிக் கொண்டிருக்கும் படகிலிருந்து ஒரு துண்டு இரும்பு கிடைத்தால் அதுவும் நல்லது தான். இந்த தந்தையோ சொர்க்கத்தின் ஸ்தாபனை செய்கிறார். எனவே எல்லாமே புண்ணியத்தில் தான் சென்று விடும். தானம் புண்ணியம் செய்பவர்களுக்கு கிடைக்கத் தான் வேண்டும் அல்லவா? தந்தை ஒவ்வொருவருக்கும் புரிய வைக்கிறார். தந்தை ஒவ்வொரு விஷயத்தில் கூட வழி கூறுகிறார். எனவே குழந்தைகள் ஒரு பொழுதும் அப்பேர்ப்பட்ட காரியம் செய்யக் கூடாது. ஆனால்



மாயை விடுவது இல்லை. நல்ல நல்ல பொருட்களைப் பார்த்தார்கள் என்றால் சட்டென்று எடுத்து சாப்பிட்டு விடுவார்கள் அல்லது எடுத்து கொண்டு விடுவார்கள். இது போல பாவச் செயல்கள் செய்வதால் தங்களுடைய பதவியை மோசமானதாக ஆக்கிக் கொண்டு விடுகிறார்கள். ஒரு சில குழந்தைகள் பாபா பாபா என்று கூறி பிறகு கையை விட்டு விடுகிறார்கள். கையை விட்டு விட்டார்கள் என்றால் பின் என்ன நிலைமை ஆகும்? மாயை ஒரேயடியாக பச்சையாகவே சாப்பிட்டு விடும். பிறகு அவர் ஒரு சோழி அளவு கூட மதிப்புடையவராக இருக்க மாட்டார், காட்டு ஜாதியினரைப் போல. வரிசைக்கிரமமாகவோ இருப்பார்கள் அல்லவா? சுகதாமத்தில் ஒரு சிலரோ ஆட்சி புரிவார்கள், ஒரு சிலர் பின் சாதாரணமானவர்களும் இருப்பார்கள். தாச, தாசிகள் கூட இருப்பார்கள் அல்லவா? இப்பொழுது குழந்தைகளாகிய உங்களுக்கு எல்லையில்லாத தந்தையிடமிருந்து எல்லை யில்லாத சுகத்தின் ஆஸ்தி கிடைத்துக் கொண்டிருக்கிறது. எனவே தந்தையின் ஸ்ரீமத்படி நடந்து முழுமையான ஆஸ்தி பெறுங்கள். சாவோ எதிரிலேயே உள்ளது. அகால மரணமோ ஆகிறது அல்லவா? ஆகாயவிமானம் விழுந்து விட்டது பின் எல்லோரும் இறந்து விட்டார்கள். இப்படி ஆகும் என்று யாருக்காவது தெரிந்திருந்ததா என்ன? சாவு தலை மீது நின்றதுள்ளது, எனவே முயற்சி செய்து தந்தையிடமிருந்து முழுமையாக ஆஸ்தி பெற வேண்டும். ஸ்ரீமத்படி சரீர நிர்வாகத்தின் பொருட்டு தாராளமாக காரியங்கள் செய்யுங்கள். கூடவே இந்த படிப்பையும் படியுங்கள். தந்தை யுத்திகளோ அனேகம் கூறுகிறார். புருஷார்த்தம் செய்து பவித்திரமாகவும் இருக்க வேண்டும். அபவித்திரமாக ஆவதைவிட வீடு பெருக்கி துடைத்து, பாத்திரம் கழுவி பிழைத்துக் கொள்வது மேல். ஆனால் ஆத்ம அபிமானி ஆக வேண்டி இருக்கும். தூய்மைக்கு மதிப்போ உள்ளது அல்லவா? பவித்திரமாக ஆகவில்லை என்றால் பதவியும் அடைய மாட்டார்கள். இவை எல்லாமே குழந்தை களுக்கு அறிவுரை அளிக்கப்படுகிறது. குழந்தைகளோ விருத்தி அடைந்து கொண்டே இருப்பார்கள். பிரஜைகளும் நிறைய உருவாக வேண்டி உள்ளது. ஒரு இராஜாவிடமிருந்து பிரஜைகளோ ஆபிரக்கணக்கில் வேண்டும் அல்லவா? இராஜா ஆவதில் உழைப்பு உள்ளது. நல்லது.

**இனிமையிலும் இனிமையான காணாமல் போய் வெகுநேரம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. இந்த விநாச காலத்தில் இதயத்தின் உண்மையான அன்பு ஒரு தந்தையிடம் கொள்ள வேண்டும். ஒருவரின் நினைவில் தான் இருக்க வேண்டும்.
2. உண்மையான தந்தையிடம் சதா உண்மையாக இருக்க வேண்டும். எதையும் மறைக்கக் கூடாது. ஆத்ம அபிமானியாக இருப்பதற்கான உழைப்பு செய்ய வேண்டும். ஒரு பொழுதும் அபவித்திரமாக ஆகக் கூடாது.

**வரதானம்: புருஷார்த்தத்துடன் கூடவே யோகத்தின் பிரயோகம் மூலமாக உள்ளுணர்வுகளை (விருத்தி) பரிவர்த்தனை செய்து விடும் சதா வெற்றி அடைபவர் ஆகுக!**

புருஷார்த்தம் (முயற்சி) பூமியை அடிப்படை ஆதாரம் அமைத்துக் கொடுக்கிறது. அதுவும் அவசியம் தான். ஆனால் புருஷார்த்தத்துடன் கூடவே யோகத்தின் பிரயோகம் மூலமாக அனைவரின் உள்ளுணர்வுகளையும் பரிவர்த்தனை செய்யுங்கள். அப்பொழுது வெற்றி சமீபத்தில் தென்படும். திட நிச்சயம் மற்றும் யோகத்தின் பிரயோகம் எவருடைய புத்தியையும் பரிவர்த்தனை செய்து விட முடியும். சேவைகளில் எப்பொழுதெல்லாம் எதாவது குழப்பம் ஏற்பட்டதோ அப்பொழுது அதில் வெற்றி, யோகத்தின் பிரயோகத்தினால் தான் கிடைத்தது. எனவே புருஷார்த்தத்தின் மூலம் பூமியை அமையுங்கள். ஆனால் விதையை பிரத்யட்சம் செய்வதற்காக யோகத்தின் பிரயோகம் செய்யுங்கள். அப்பொழுது விஜயிப்பவ என்ற வரதானம் பிராப்தி ஆகும்.

**சுலோகன்: சேவை மூலமாக புண்ணியத்தின் குவியலை சேமிப்பு செய்பவர்களே புண்ணிய ஆத்மா ஆவார்கள்.**